

НАЦРТ

Врз основа на член 36, став 1, точка 13 од Законот за локална самоуправа („Сл. весник на РМ“ бр. 5/02) член 49, став 3 од Законот за здруженија и фондации („Сл весник на РМ“ бр. 52/10, 135/11 и 55/16) и член 45, став 1 од Статутот на Општина Велес („Сл. гласник на Општина Велес“ бр. 12/06, 03/09, 18/10, 15/14, 15/18 и 06/19), а по предлог на Градоначалникот на Општина Велес

Советот на Општина Велес на Седницата одржана на ___.11.2020 година ја донесе следната:

ПРОГРАМА ЗА АКТИВНОСТИТЕ НА ОПШТИНА ВЕЛЕС ЗА ПОДДРШКА НА ГРАЃАНСКИОТ СЕКТОР ВО 2021 ГОДИНА

I. ЦЕЛИ

Основни цели на оваа Програма се:

- Соработка со граѓанскиот сектор во согласност со можностите;
- Создавање услови за реализација на активности на граѓаните и здруженија на граѓани;
- Афирмација на Општина Велес како општина со развиена мрежа на НВО и фондации.

II. АКТИВНОСТИ

За реализација на целите на оваа Програма, Општина Велес ќе ги превземе сите потребни активности и ќе ги стави на располагање сите свои технички и човечки ресурси. Во контекст на ова активностите најмногу ќе се насочуваат кон:

- Сочувување на континуитетот на соработката со граѓанскиот сектор;
- Обезбедување просторни услови за работа на здруженија на граѓани;
- Давање поддршка на проекти и проектни идеи кои се од поширок општествен интерес и задоволуваат потреби на поголема група граѓани;
- Воспоставување соработка со здруженија на граѓани од различни интересни групи на делување;
- Здруженија што го афирмираат Велес во државата и надвор од неа.

Во областа на поддршката на граѓанскиот сектор активностите на Општина Велес ќе бидат насочени кон реализација на партнеришки проекти од поширок интерес на заеницата, кон градење мрежи и колаборации во сите области на делување на локалната самоуправа.

(НАЦРТ) ПРОГРАМА ЗА АКТИВНОСТИТЕ НА ОПШТИНА ВЕЛЕС ЗА ПОДДРШКА НА ГРАЃАНСКИОТ СЕКТОР ВО 2021 ГОДИНА

Ред.бр.	Активност	Временска рамка	Општина Велес	Трансфери, други извори, приходи, донации	Вкупно
1.	АКТИВНОСТИ				

1.1.	Учество во реализација на проекти со граѓански организации (според утврдена листа на одобрени апликации)	2021 година	800 000,00		800 000,00
1.2.	Поддршка на програмски активности на граѓански организации	2021 година	200 000,00		200 000,00
1.3.	Учество во партнерски проекти	2021 година	500 000,00		500 000,00
1.4.	Отворени денови за идеи на граѓански организации најмалку два пати во годината	2021 година	50 000,00		50 000,00
1.5.	Одржување на објектите во сопственост на Општина Велес во кои се сместени граѓанските организации	2021 година	150 000,00		150 000,00
1.6.	Изработка на Стратегија за соработка со граѓански организации	2021 година	50 000,00		50 000,00
1.7.	Непредвидени трошоци	2021 година	50 000,00		50 000,00
ВКУПНО 1. АКТИВНОСТИ					1.800.000,00
ВКУПНО ПРОГРАМА ЗА АКТИВНОСТИТЕ НА ОПШТИНА ВЕЛЕС ЗА ПОДДРШКА НА ГРАЃАНСКИОТ СЕКТОР ВО 2021 ГОДИНА					1.800.000,00

III. ФИНАНСИРАЊЕ

Финансирањето на активностите утврдени со оваа Програма е од Буџетот на Општина Велес, спонзорства и донацији.

За активностите од областите што ги опфаќа оваа Програма, а кои со својата актуелност, квалитет и општ интерес ќе се појават во текот на 2021 година, доколку е потребно ќе бидат ангажирани дополнителни средства од Буџетот на општината.

IV. ДРУГИ ФОРМИ НА ДЕЛУВАЊЕ

Освен со финансиски средства, Општина Велес ќе ги помага активностите на граѓанскиот сектор со:

- Покровителство;
- Доделување награди и признанија;
- Обезбедување стручна, техничка и други видови помош;
- Учество на промотивни и протоколарни средби;
- Организирање трибини, форуми, дебати и сл. на теми што се од јавен интерес;
- Организирање кампањи;

- Организирање анкети за утврдување на интересот и насоките кон сферите на делување на општината.

Доколку Буџетот на општината за 2021 година не се реализира во целост и средствата определени во оваа Програма ќе се реализираат во соодветен процент.

V. ЗАВРШНИ ОДРЕДБИ

Практичната реализација и следењето на оваа Програма ќе се одвива преку Советот на Општина Велес и Комисијата за општествени дејности, а следењето на активностите на оваа Програма ќе се одвива преку Одделението за јавни дејности на Општина Велес.

Оваа Програма влегува во сила осмиот ден од објавувањето во „Службен гласник на Општина Велес“, а ќе се применува од 01.01.2021 година.

ПРЕТСЕДАТЕЛ
на Советот на Општина Велес
Кирил Гајдов с.р.

Образложение

Нацрт-програмата за активностите на Општина Велес за поддршка на граѓанскиот сектор во 2021 година претставува континуитет од Програмата за 2020 година. Нацрт-документот е првично планирање на активностите во оваа област, а конечната. Предлог-програма ќе ги содржи во себе сите забелешки, сугестиии и насоки што ќе произлизат од Советот на Општина Велес и јавните расправи со институциите, граѓанските организации и месните и урбани заедници.